



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ: ៥០ . សសរ

សេចក្តីសម្រេច

ស្តីពី

**ការបង្កើតក្រុមការងារអន្តរក្រសួងធ្វើការសិក្សាស្រាវជ្រាវករណី
ទេសន្តប្រវេសន៍ ដែលទទួលបានជាជនភៀសខ្លួន មករស់នៅក្នុងប្រទេសកម្ពុជា**

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំង
រាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពី
ការរៀបចំ និងការប្រព្រឹត្តទៅនៃគណៈរដ្ឋមន្ត្រី
- យោងតាមតម្រូវការចាំបាច់របស់រាជរដ្ឋាភិបាល

សម្រេច

ប្រការ១.-

ត្រូវបានបង្កើតក្រុមការងារអន្តរក្រសួងធ្វើការសិក្សាស្រាវជ្រាវករណីទេសន្តប្រវេសន៍ ដែលទទួលបានជាជន
ភៀសខ្លួន មករស់នៅក្នុងប្រទេសកម្ពុជាដែលមានសមាសភាពដូចខាងក្រោម៖

១-ឯកឧត្តម ឡុង វិសាលោ	រដ្ឋលេខាធិការក្រសួងការបរទេស និងសហប្រតិបត្តិការអន្តរជាតិ	ប្រធាន
២-ឯកឧត្តម កើត ឡុង	រដ្ឋលេខាធិការក្រសួងយុត្តិធម៌	អនុប្រធាន
៣-ឯកឧត្តម ម៉ៅ សុផាន់ណា	អនុរដ្ឋលេខាធិការក្រសួងមហាផ្ទៃ	សមាជិក
៤-ឯកឧត្តម ជិន ហ៊ុន	អនុរដ្ឋលេខាធិការក្រសួងយុត្តិធម៌	សមាជិក
៥-ឯកឧត្តម នាយឧត្តមសេនីយ៍ សុខ ផល	អគ្គស្នងការរងនគរបាលជាតិ	សមាជិក
៦-ឯកឧត្តម កែវ វ៉ែន	អគ្គនាយករង នៃក្រសួងដែនដី នគរូប- នីយកម្ម និងសំណង់	សមាជិក
៧- ឧត្តមសេនីយ៍ឯក ពិន ពិសិដ្ឋ	ប្រធាននាយកដ្ឋានអន្តោប្រវេសន៍	សមាជិក
៨- លោក កែវ វិសិដ្ឋ	ប្រធាននាយកដ្ឋានច្បាប់ និងកុំរំស៊ុល នៃក្រសួង ការបរទេសនិងសហប្រតិបត្តិការអន្តរជាតិ	សមាជិក

ប្រការ២.-

ក្រុមការងារមានភារកិច្ចដូចខាងក្រោម៖

- សិក្សាស្រាវជ្រាវ ឯកសារ លិខិតបទដ្ឋានពាក់ព័ន្ធ និងបទពិសោធន៍នានា ទាំងទិដ្ឋភាពជាតិ និងទិដ្ឋភាពអន្តរជាតិ ក្នុងការទទួលយក ឬមិនទទួលយកទេសន្តប្រវេសន៍ ដែលបានទទួលឋានៈជាជនភៀសខ្លួន មករស់នៅក្នុងប្រទេសកម្ពុជា ស្របតាមលទ្ធភាពរបស់រាជរដ្ឋាភិបាលកម្ពុជា ។

- ទទួលជួប ធ្វើការចរចា និងរៀបចំឯកសារសម្រាប់ចុះហត្ថលេខាជាមួយគណៈប្រតិភូបរទេស ឬអង្គការអន្តរជាតិនានា ដែលមានបំណងស្នើសុំឲ្យរាជរដ្ឋាភិបាលកម្ពុជាទទួលយកទេសន្តប្រវេសន៍ ដែលទទួលឋានៈជាជនភៀសខ្លួន មករស់នៅក្នុងប្រទេសកម្ពុជា ។

- រៀបចំសេចក្តីរាយការណ៍ជូនប្រមុខរាជរដ្ឋាភិបាលកម្ពុជាពិនិត្យ សម្រេច ក្នុងការទទួល ឬមិនទទួលយកទេសន្តប្រវេសន៍ ដែលទទួលឋានៈជាជនភៀសខ្លួន មករស់នៅក្នុងប្រទេសកម្ពុជា ។

- ក្នុងដំណាក់កាលបំពេញភារកិច្ចជាក់ស្តែង ក្រុមការងារត្រូវរាយការណ៍ពីការអនុវត្តការងាររបស់ខ្លួន និងស្នើសុំយោបល់ដឹកនាំផ្ទាល់ពី ឯកឧត្តម ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ ។

ប្រការ៣.-

ក្រុមការងារអាចប្រើប្រាស់មន្ត្រីក្រោមឱវាទ និងសុំកិច្ចសហការប្រតិបត្តិការពីក្រសួងដទៃទៀត ដើម្បីជួយការងារតាមការចាំបាច់ ។

ប្រការ៤.-

អនុប្រធាន និងសមាជិកក្រុមការងារអន្តរក្រសួង ត្រូវបំពេញការងារ និងចូលរួមប្រជុំពិភាក្សា តាមការចាត់ចែងរបស់ប្រធានក្រុមការងារ ។

ប្រការ៥.-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងមហាផ្ទៃ រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រីក្រសួងការបរទេស និងសហប្រតិបត្តិការអន្តរជាតិ រដ្ឋមន្ត្រីគ្រប់ក្រសួង និងប្រធានគ្រប់ស្ថាប័នដែលពាក់ព័ន្ធ និងសាមីខ្លួន ត្រូវទទួលបន្ទុកអនុវត្តសេចក្តីសម្រេចនេះ តាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ ។

ធ្វើនៅរាជធានីភ្នំពេញ ថ្ងៃទី ១៩ ខែ មីនា ឆ្នាំ ២០១៤



សម្តេចអគ្គមហាសេនាបតីតេជោ ហ៊ុន សែន

កន្លែងទទួល៖

ក្រសួងព្រះបរមរាជវាំង
អគ្គលេខាធិការដ្ឋានព្រឹទ្ធសភា
អគ្គលេខាធិការដ្ឋានរដ្ឋសភា
អគ្គលេខាធិការរាជរដ្ឋាភិបាល
ឧទ្ធរណ៍យសម្តេចនាយករដ្ឋមន្ត្រី
ឧទ្ធរណ៍យឧបនាយករដ្ឋមន្ត្រី
ដូចប្រការ ៥
រាជកិច្ច
ឯកសារ-កាលប្បវត្តិ